

சாராம்சம்: இனிய குழந்தைகளே, இப்பொழுது ஸ்ரீமத்தைப் பின்பற்றி உங்கள் மனமும் புத்தியும் அலைபாய்வதை நிறுத்துங்கள். ஒரேயொரு தந்தையுடன் உறவுமுறையை ஏற்படுத்தி, உங்கள் புத்தியின் யோகத்தை அவருடன் இணைத்துக் கொள்ளுங்கள். உங்கள் பந்தனங்கள் அனைத்தும் முடிவடையும்.

கேள்வி: முழுச் சக்கரத்திலும் நீங்கள் செய்யாத எந்த முயற்சியைத் தந்தை சங்கமயுகத்தில் செய்யத் தூண்டுகின்றார்?

பதில்: இப்பொழுது தந்தை உங்கள் புத்தியின் யோகத்தைச் சகல பந்தனங்களிலிருந்தும் அகற்றி, ஒரேயொரு தந்தையுடன் உறவுமுறையில் இணைத்துக் கொள்வதற்கு முயற்சி செய்யத் தூண்டுகின்றார். இந்த நேரத்திலேயே உறவுமுறைகள் ஒருபுறம் இழுக்க, பந்தனம் மறுபுறம் இழுக்கின்றது. இந்த யுத்தம் தொடர்ந்தும் இடம்பெறுகின்றது. இந்த நேரத்தில் மாத்திரமே அசுர பந்தனத்திலிருந்து விடுபட்டு, இறை உறவுமுறையை ஏற்படுத்த முடியும். ஏனெனில் இந்த நேரத்தில் மாத்திரமே நீங்கள் கடவுளை மிகச்சரியாக அறிந்து கொள்கிறீர்கள். கடவுளை சர்வவியாபி என்று அழைப்பதனால், ஓர் உறவுமுறையை ஏற்படுத்துவதற்குப் பதிலாக, நீங்கள் உறவுமுறையைத் துண்டிக்கிறீர்கள். உங்கள் புத்தி அன்பற்றதாகுகின்றது. எனவே நீங்கள் மிகச்சரியாக இனங்கண்டுகொள்ளும் போதே உங்களால் உறவுமுறையை ஏற்படுத்துவதற்கு முயற்சி செய்ய முடியும்.

பாடல்: ஓ மனமே! பொறுமையாக இரு. உனது சந்தோஷ நாட்கள் வரவுள்ளன.

ஓம் சாந்தி. மனிதர்களின் மனமும் புத்தியும் அதாவது ஆத்மாக்களின் மனமும், புத்தியும் பல வகையான பொய்த் தோற்றங்களில் தொடர்ந்தும் அலைபாய்கின்றன. இங்கே குழந்தைகளாகிய நீங்கள் பலவகையான அலைபாய்தல்களில் இருந்து விடுபடுவதற்கு முயற்சி செய்கின்றீர்கள். ஆத்மா கூறுகின்றார்: எனது மனம் அலைபாய்கின்றது. தந்தை கூறுகின்றார்: இப்பொழுது நீங்கள் அலைபாய வேண்டியதில்லை. அரைக் கல்பமாக அலைபாய்ந்ததால், உங்கள் மனமும் புத்தியும் விரக்தியடைந்துள்ளன. இப்பொழுது ஸ்ரீமத்தைப் பின்பற்றி, உங்கள் மனமும் புத்தியும் அலைபாய்வதை நிறுத்துங்கள். உங்கள் புத்தியின் யோகத்தை ஒரேயொருவருடன் மாத்திரம் இணையுங்கள். சரூர உணர்வைக் கொண்டிருந்ததால் நீங்கள் அதிகளவு அலைபாய்ந்தீர்கள். நண்பர்கள், உறவினர்கள் எனப் பல பந்தனங்கள் உள்ளன. தந்தை கூறுகின்றார்: அவை அனைத்தையும் துறந்து, ஒரேயொருவருடன் உங்கள் உறவுமுறையை ஏற்படுத்திக் கொள்ளுங்கள். நீங்கள் கூறுகின்றீர்கள்: எனது மனம் அதிகளவு அலைபாய்கின்றது, அதனால் ஒரேயொருவருடன் உறவுமுறையை ஏற்படுத்த முடியவில்லை. சந்தோஷத்தைக் கொடுக்கின்ற எங்கள் இனிமையிலும் இனிமையான எல்லையற்ற தந்தையுடன் உறுதியாக யோகம் செய்வதன் மூலம் புத்தி அலைபாயாதிருக்க விரும்புகின்றோம். தந்தை கூறுகின்றார்: அரைக் கல்பமாக நீங்கள் அசுர வழிகாட்டல்களைப் பின்பற்றி, அலைபாய்ந்து திரிந்ததால் நீங்கள் விரக்தியடைகின்றீர்கள். இப்பொழுது இந்த அலைபாய்வதை நிறுத்துங்கள். நீங்கள் ஓர் ஆத்மா என்பதை மறந்துவிடுவதால், உங்களை ஒரு சரூரம் என நீங்கள் நம்புகின்றீர்கள். எனவே நீங்கள் சரூரங்களுடன் உறவுமுறை கொள்கின்றீர்கள். பாபா உங்களைத் துண்டிக்கச் சொல்லவில்லை, எனினும் இந்த மரண உலகில் பந்தனத்தில் இருக்கும் போது, இந்த இறை உறவுமுறையை நினைவுசெய்யுங்கள். அது பந்தனம், இதுவோ உறவுமுறை ஆகும். பந்தனத்தில் துன்பமும், உறவுமுறையில் இன்பமும் உள்ளது. பந்தனம், உறவுமுறை இரண்டும் வேறுபட்டவை. பந்தனம் என்ற வார்த்தை பழைய உலகுடன் தொடர்புடையது. உறவுமுறை என்ற வார்த்தை புதிய உலகுடன் தொடர்புடையது. நீங்கள் இப்பொழுது புதிய உலகின் அதிபதிகளாக உள்ளீர்கள் என்பதால், புதிய உலகுடன் ஒரு உறவுமுறையை ஏற்படுத்த வேண்டும். அந்தப் பந்தனத்தில் இருக்கும் போதும், இந்த உறவுமுறையை ஏற்படுத்துவதற்கு முயற்சி செய்ய வேண்டும். நீங்கள் யாருடன் உறவுமுறையைக் கொண்டிருக்க வேண்டும்? மன்மனபவ, மதியாஜிபவ அல்லது எல்லையற்ற தந்தையுடனும் எல்லையற்ற சந்தோஷத்தின் ஆஸ்தியுடனும் ஓர் உறவுமுறையை ஏற்படுத்துங்கள் என வேறு எவரும் கூறுவதில்லை. தந்தை ஒரேயொருவரே இந்த உறவுமுறையை ஏற்படுத்துவதற்கு உங்களைத்

தூண்டுகின்றார். எந்த மனிதராலும் உங்களைப் பந்தனத்திலிருந்து விடுவிக்க முயற்சி செய்யத் தூண்ட முடியாது. ஒரேயொரு தந்தை மாத்திரமே உங்களைப் பந்தனத்திலிருந்து விடுவித்து, உறவுமுறைக்குள் அழைத்துச் செல்கின்றார். மாயையான இராவண இராச்சியத்தில் பந்தனமும், இராம இராச்சியத்தில் அல்லது இறை இராச்சியத்தில் உறவுமுறையும் உள்ளது. அது இறை இராச்சியம் என்றும் இது அசுர இராச்சியம் என்றும் அழைக்கப்படுகின்றது. கடவுள் சத்தியயுகத்தை ஸ்தாபிப்பதால், அதில் ஓர் உயர்ந்த அந்தஸ்தைக் கோருங்கள் எனத் தொடர்ந்தும் உங்களைத் தூண்டுகின்றார். நீங்கள் இப்பொழுது சங்கமயுகத்தில் இருக்கின்றீர்கள். சங்கமயுகத்தில் மாத்திரமே நீங்கள் புதிய உறவுமுறைக்காக முயற்சி செய்கின்றீர்கள். நீங்கள் வேறு எந்த யுகத்திலும் இதற்கான முயற்சியை செய்வதில்லை. தந்தை கூறுகின்றார்: நான் உங்களைப் பந்தனத்திலிருந்து விடுவித்து, உங்கள் புத்தியின் யோகத்தை உறவுமுறையில் இணைத்திருக்கத் தூண்டவே வருகின்றேன். நீங்கள் இந்த நேரத்தில் செய்கின்ற முயற்சியின் அடிப்படையிலேயே புதிய உறவுமுறைக்கான வெகுமதியைச் சத்தியயுகத்தில் பெறுகின்றீர்கள். உறவுமுறை எதுவும் தெரியாதவர்களால் எவ்வாறு எந்த முயற்சியையும் செய்ய முடியும்? உறவுமுறை ஒருபுறமும், பந்தனம் உங்களை மறுபுறமும் இழுப்பது நிச்சயமாகும். இந்த இழுபறி(வரப-ழக- நயச) இடம்பெறுகின்றது. சத்திய, திரேதாயுகத்தில் உறவுமுறைகள் என்ற கேள்விக்கு இடமில்லை. துவாபரயுகம், கலியுகத்திலும் உறவுமுறை என்ற கேள்விக்கு இடமில்லை. சங்கமயுகத்தில் மாத்திரமே உறவுமுறையிலும் பந்தனத்திலும் கவனம் செலுத்தப்படுகின்றது. அசுர பந்தனத்திலிருந்து இறை உறவுமுறைக்குச் செல்கின்றீர்கள் என்பதை நீங்கள் இப்பொழுது அறிவீர்கள். சங்கமயுகமே முயற்சி செய்வதற்கான யுகமாகும். பந்தனம் மற்றும் உறவுமுறை என்பன பற்றி நீங்கள் மாத்திரமே அறிந்திருக்கின்றீர்கள். இராவணனே உங்களை அசுர பந்தனத்திற்குள் அழைத்து வந்தான். பின்னர், கடவுள் உங்களை இறை உறவுமுறைக்கு அழைத்துச் செல்கின்றார். நீங்கள் உலக அதிபதிகள் ஆகுவதற்காக, உங்கள் புத்தியின் யோகத்தைத் தந்தை தன்னுடன் இணைக்கத் தூண்டுகின்றார். பக்தியில் மக்கள் செய்கின்ற சகல முயற்சிகளும் சரியானவை அல்ல. பரமதந்தை மாத்திரமே உங்களை மிகச்சரியான முயற்சியைச் செய்யத் தூண்டுகின்றார். சர்வவியாபி என்ற அறிவினால் உங்களால் எந்த உறவுமுறையையும் கடவுளுடன் கொண்டிருக்க முடியாது. உண்மையில், அது மேலும் உறவுமுறையைத் துண்டிக்கின்றது. இப்பொழுது நீங்கள் புத்தியின் யோகத்தை ஒரேயொரு தந்தையுடன் இணைத்துக் கொண்டு வைகுந்தமான சுவர்க்க இராச்சியத்திற்கு முயற்சி செய்கின்றீர்கள். சமயநூல்களில் கடவுள் அர்ஜுனனுடன் மாத்திரமே பேசுகின்றார் என்று கூறுகின்றார்கள். ஒரேயொரு அர்ஜுனன் மாத்திரம் இருப்பதில்லை. கடவுள் பலருக்கும் இராஜயோகம் கற்பித்திருப்பார். அல்லது ஒரு சுவர்க்க இராச்சியம் எவ்வாறு ஸ்தாபிக்கப்படும்? பல பிறவிகளுக்கான முயற்சியைச் செய்கின்றோம் எனக் கூறுகின்றவர்கள் உலகில் வேறு எந்த மனிதரும் இல்லை. பிராமணர்களாகிய உங்களால் மாத்திரமே இதனைச் செய்ய முடியும். நாடகத்திற்கு ஏற்ப, உங்கள் தேவ இராச்சியம் ஸ்தாபிக்கப்படுகின்றது என்ற நம்பிக்கை உங்களுக்கு இருக்கின்றது. நீங்கள் விரும்பாது விட்டாலும், அது நிச்சயமாக நிகழும். ஸ்தாபனை இடம்பெறமாட்டாது என்பது சாத்தியமல்ல. அதனை நாடகம் நிச்சயமாக ஸ்தாபனை செய்யும். முன்னைய கல்பத்தில் நாடகத்தில் இடம்பெற்றதைப் போன்று, அது எங்களை நிச்சயமாக முயற்சி செய்யத் தூண்டும். எவ்வாறாயினும் நீங்கள் ஸ்ரீமத்தைப் பின்பற்ற வேண்டும். அது நாடகம் என்று கூறி, உங்கள் சொந்த வழிகாட்டல்களை பின்பற்றக் கூடாது. நாடகத்திற்கு ஏற்ப, பாரதம் நிச்சயமாகச் சுவர்க்கம் ஆக வேண்டும். எவ்வாறாயினும், ஓர் உயர்ந்த அந்தஸ்தைக் கோர ஸ்ரீமத்தைப் பின்பற்றி முயற்சி செய்யத் தூண்டப்படுகின்றீர்கள். உங்களுக்கு நேரமும் காட்டப்படுகின்றது. நாடகத்திட்டத்திற்கு ஏற்ப, தந்தை வரவேண்டும். அவர் கூறுகின்றார்: இந்தச் சங்கமயுகமே முயற்சி செய்வதற்கான யுகமாகும். நீங்கள் தூய்மையற்றவரில் இருந்து தூய்மையாக வேண்டும். சங்கமயுகத்திற்கு அதிகளவு புகழ் உள்ளது. அது கடலுடன் நதிகள் சங்கமமிப்பதாகும், உங்களுடைய சங்கமம் இப்பொழுது இடம்பெறுகின்றது. தந்தை கூறுகின்றார்: நான் ஒவ்வொரு கல்பத்திலும் இந்தச் சங்கமயுகத்திலேயே வருகின்றேன். முழு உலகமும் நிச்சயமாகத் தூய்மையற்றதாக வேண்டும். அதன்பின்னர் தூய்மையற்ற உலகம் நிச்சயமாகத் தூய்மையாக வேண்டும். மனிதர்கள் அனைவருமே தமது கர்மக் கணக்குகளைத் தூர்த்து நிச்சயமாகத் தூய்மையாக வேண்டும். இதுவே தூர்வுக்காலமாகும். தூய்மையாகாமல் எந்த மணவாட்டிகளினாலும் பரமாத்மாவாகிய பரமதந்தையான மணவாளனைப் பின்தொடர்ந்து செல்ல முடியாது. வெட்டிகளிகள் பறக்கும் போது அதன்

தலைவரைத் தொடர்ந்து ஏனையவை கூட்டமாகப் பறப்பதைப் பார்த்திருப்பீர்கள்.இங்கும் அதுவேயாகும். மணவாளன் உங்களை அழகானவராக்குவதற்கே வந்துள்ளார். நீங்கள் அனைவருமே தூய்மை ஆகுங்கள், பின்னர் ஆத்மாக்களாகிய நீங்கள் அனைவரும் அதாவது மணவாட்டிகள் அனைவரும் என்னைத் தொடர்ந்து வருவீர்கள். நீங்கள் உங்கள் சரீரங்களை நீக்கிவிட்டு மணவாளனைப் பின்தொடர்ந்து ஓடிச்செல்வீர்கள் என்பதை மணவாட்டிகளாகிய நீங்கள் அறிவீர்கள். கடவுள் ஒரேயொருவரே, பக்தர்களோ பலர் உள்ளனர். சிலர் ஒருவரையும், வேறு சிலர் வேறொருவரையும் நம்புகின்றார்கள். சிலர் உலகம் என்றுமே படைக்கப்படவில்லை என்று கூறுகின்றார்கள். யாராவது ஒருவர் ஏதாவது ஒன்றைக் கூறினால் அதனை ஏனையோர் நம்புகின்றார்கள். சுயத்தின் வழிகாட்டலும், ஏனையோரின் வழிகாட்டலும் ஏமாற்றுகின்ற பொய்யாகும்(டைரளழை) எனக்கூறுகிறார்கள். தந்தை வந்து அனைத்துப் பொய்களில் இருந்தும் உங்களை விடுவிக்கின்றார். இது துன்ப உலகமாகும். நீங்கள் சந்தோஷ உலகிற்குச் செல்வதற்கு ஸ்ரீமத்தை பெறுகின்றீர்கள். நீங்கள் அசரீர்த் தந்தையிடமிருந்து வழிகாட்டல்களைப் பெறுகின்றீர்கள். நீங்கள் சரீரதாரிகளிடமிருந்து ஸ்ரீமத்தைப் பெற மாட்டீர்கள். இராவண இராச்சியத்தில் பரமாத்மாவான பரமதந்தையைத் தவிர வேறு எவராலும் அசுர சமுதாயத்திற்கு ஸ்ரீமத்தைக் கொடுத்து அவர்களை மேன்மையடையச் செய்ய முடியாது. நாளுக்கு நாள் மக்கள் மென்மேலும் சூழுகின்றார்கள். அவர்கள் அனைவருக்கும் இது இறங்கும் ஸ்திதியாகும், உங்களுக்கோ ஏறும் ஸ்திதியாகும். நீங்கள் பிராமணர்களில் இருந்து தேவர்கள் ஆகுகின்றீர்கள். பின்னர் இறங்கும் ஸ்திதி ஆரம்பமாகுகின்றது. நீங்கள் தேவர்களில் இருந்து சத்திரியர்கள், வைஷியர்கள் மற்றும் சூத்திரர்கள் ஆகுகின்றீர்கள். இப்பொழுது இது உங்களது ஏறும் ஸ்திதியாகும். உங்கள் ஏறும் ஸ்திதியினால் அனைவருமே நன்மையடைகின்றார்கள். அனைவரும் முக்திதாமத்திற்குச் செல்கையில், நீங்கள் ஜீவன்முக்தி தாமத்திற்குச் செல்வீர்கள். பாரதம் என்றுமே வெறுமை அடையாது. அது சுவர்க்கமாக இருக்கும் பொழுது, வேறு எந்தத் தேசமும் இருக்கமாட்டாது. இஸ்லாமியரும், பௌத்தர்களும் பின்னரே வருகின்றனர். அவர்களுக்கு முன்னர் சந்திரவம்ச இராம இராச்சியம் இருந்தது. அதற்கு முன்னர், சூரியவம்ச இலக்ஷ்மி நாராயணனின் இராச்சியம் இருந்தது. கிறிஸ்துவிற்கு முன் பௌத்தர்கள் இருந்தார்கள். பௌத்தர்கள் வருவதற்கு முன் இஸ்லாமியர் இருந்தார்கள். இஸ்லாமியருக்கு முன்னர் இராம இராச்சியம் இருந்தது. அதற்கு முன்னர் சூரிய வம்சம் இருந்தது. சூரிய வம்சமோ அல்லது சந்திர வம்சமோ இப்பொழுது இல்லை. தந்தை வந்து மூன்று தர்மங்களை ஸ்தாபிக்கின்றார். பிரம்மாவின் வாய்வழித்தோன்றல்களான உண்மையான பிராமணர்களாகிய நீங்கள் தேவர்கள் ஆகுவதற்கான முயற்சியைச் செய்கின்றீர்கள். சூத்திரர்கள் முயற்சி செய்வதில்லை. பிராமணர்களாகிய நீங்கள் மாத்திரமே பிரம்மாவினுடாக ஸ்ரீமத்தைப் பெறுகின்றீர்கள். இதன் ஊடாகவே நீங்கள் மேன்மையான தேவர்கள் ஆகுகின்றீர்கள். இன்னமும் குறுகிய காலமே உள்ளது, ஏனெனில் விநாசம் வரவுள்ளது. நிலைமை தொடர்ந்தும் மோசமடைகின்றன. மேலும் மோசமடைய நூண்டகாலம் எடுக்காது. அவர்களில் ஒருவர் குண்டொன்றை எறிந்தாலுமே, ஏனையோரும் அவ்வாறே பதிலடி கொடுப்பார்கள். நீங்கள் சூட்சும உலகம், அசரீரி உலகம், வைகுந்தம் போன்றவற்றைக் கண்ட பின்னர் மூண்டும் வருகின்றீர்கள், நீங்கள் காட்சிகள் காண்கின்றீர்கள். நீங்கள் கிருஷ்ணரின் உலகினதும் காட்சிகளைக் காண்கின்றீர்கள். ஆனால் உங்களால் இப்பொழுது அங்கே செல்ல முடியாது. சிவபாபா உங்களைத் தன்னுடன் அழைத்துச் செல்லும் நேரத்திலேயே உங்களால் அங்கே செல்ல முடியும். அல்லது நீங்கள் அதன் காட்சிகளை மாத்திரமே காணுகின்றீர்கள். நீங்கள் இப்பொழுது கடவுளான என்னுடன் ஓர் உறவுமுறையை ஏற்படுத்தியுள்ளீர்கள். நீங்கள் இராவண இராச்சியத்திற்கு முகந்திருப்பிக் கொண்டும், இராம இராச்சியத்தை நோக்கியும் இருக்கின்றீர்கள். நீங்கள் இப்பொழுது பிராமண குலத்தைச் சேர்ந்தவர்கள். இக்குலங்கள் அழிவற்றவை. பிரஜாபிதா பிரம்மாவின் குழந்தைகளான பிராமணர்கள் நிச்சயமாகத் தேவைப்படுகிறார்கள். பிராமணர்களாகிய நீங்கள் பாட்டனாரிடமிருந்து உங்கள் ஆஸ்தியைப் பெறுகின்றீர்கள். சுவர்க்கத்தை ஸ்தாபிக்கின்ற சிவபாபாவே உங்களுக்கு இராஜ்யோகம் கற்பிக்கின்றார். இந்த இறை ஆஸ்தி அரைக்கல்பத்திற்கு நீடிக்கின்றது. அதன் பின்னர் நீங்கள் அசுர ஆஸ்தியைப் பெறுகின்றீர்கள். ஏறும் ஸ்திதி (நேர்மையான ஸ்திதி) 21 பிறவிகளுக்குப் பின்னர் முடிவடைகின்றது. அதன் பின்னர் அசுர இராச்சியம் ஆரம்பமாகின்றது. இராவணனே அசுரன் ஆவான். பரமாத்மாவான பரமதந்தை ஒரு புள்ளியைப் போன்றவர் எனக்கூறப்படுகின்றார். சிவனின் வடிவத்தை உலகம் அறியாது. அவர் மிகவும்

பெரிய இலிங்க வடிவம் என மக்கள் நினைக்கின்றார்கள். பாபா கூறுகின்றார்: ஆத்மாக்களாகிய நூங்கள் ஒரு புள்ளி வடிவம். அதே போன்று பரமாத்மாவாகிய நானும் ஒரு புள்ளி வடிவமே. நூங்கள் பிரகாசிக்கின்ற நட்சத்திரங்கள். அதே போன்றே, நானும் ஒரு பிரகாசிக்கும் நட்சத்திரம். நான் எப்பொழுதும் பரந்தாமத்தில் வசிக்கின்றேன் என்பதால் நான் மறுபிறவிக்குள் வருவதில்லை. நூங்கள் மறுபிறவிக்குள் வருகின்றார்கள். நான் தூய்மையாக்குபவர் என்பதால் நான் நிச்சயமாக பரந்தாமத்திலேயே வசிக்க வேண்டும். நான் இப்பொழுது உங்களைத் தூய்மையாக்குகின்றேன். இது அதிகளவு ஆசையை தூண்டச் செய்வதாகும் (உங்களுக்கு அதிகளவு பேறுகளை கொடுப்பது). நூங்கள் 21 பிறவிகளுக்கு உலக அதிபதிகள் ஆகுகின்றார்கள். பழைய உலகம் உங்கள் புத்தியின் யோகத்திலிருந்து அகற்றப்பட வேண்டும். இக் குழந்தை அல்லது இச் செல்வம் இறைவனால் கொடுக்கப்பட்டது என்று கூறப்படுகின்றது. தந்தை கூறுகின்றார்: இப்பொழுது அவை அனைத்தும் முடிவடைய உள்ளன. அவை அனைத்தும் எதுவுமே இல்லை.. அவ்விடயங்கள் அனைத்திலிருந்தும் உங்கள் பற்றைத் துண்டியுங்கள். உங்களிடமிருந்து பெற்றதைக் கொண்டு கடவுளால் என்ன செய்ய முடியும்? அதன் மூதுள்ள உங்கள் பற்றை அகற்றுங்கள். அது மிகவும் சிறியதே. அதற்குப் பதிலாக, நான் உங்களுக்குச் சுவர்க்க ஆஸ்தியைக் கொடுக்கின்றேன்! லௌகீகத் தந்தை ஒருவர் ஒரு வீட்டைக் கட்டும் போது, அப்பழையதன் மூதிருந்த உங்கள் பற்று அகன்று, புதியதன் மூது பற்றுக் கொண்டிருப்பதைப் போன்றே, இப் பழைய உலகம் நிச்சயமாக எரிக்கப்படும் என்பதைக் குழந்தைகளாகிய நூங்கள் அறிவீர்கள். நாங்கள் இப்பொழுது புதிய உலகிற்குச் செல்ல வேண்டும். ஆகையாலேயே உங்களுக்கான இங்குள்ள பற்றை முடித்து விட்டு, புதியதன் மூது இணைக்க வேண்டும். கலியுகத்தின் பின்னர், சத்தியயுகம் வரவேண்டும். இரவைத் தொடர்ந்து பகல் வருவதைப் போன்றும், பகலைத் தொடர்ந்து இரவு வருவதைப் போன்றும், இதுவும் எல்லையற்ற இரவும் பகலும் ஆகும். அரைக்கல்பத்திற்கு ஞானத்தின் வெகுமதியும், அரைக்கல்பத்திற்குப் பக்தியும் உள்ளது. நூங்கள் தமோபிரதான் ஆகி, முற்றிலும் உக்கிய நிலையை அடையும் போதே நான் வருகின்றேன். இப்பொழுது பக்தியும் கல்பப்படமாக உள்ளது: நான் ஒவ்வொரு அணுவிலும் கூழாங்கற்களிலும், கற்களிலும் இருப்பதாக நூங்கள் கூறுபுள்ளீர்கள். கற்கள் வழிபாட்டிற்காக பயன்படுகின்றன. அவர்கள் ஒரு கல்லை சிவன் என்று அழைக்கின்றார்கள். அவர்கள் வழிபாட்டிற்காக விக்கிரகங்களைக் கற்களில் செய்துள்ளார்கள். பக்தி மார்க்கத்தில் அதிகளவு சம்பிரதாயங்கள் உள்ளன. நூங்கள் பிறவிபிறவியாக யாகங்கள் வளர்த்தார்கள், தபஸ்யா செய்தார்கள், ஓதினார்கள், யாத்திரையில் சென்றார்கள், சமயநூல்களை வாசித்தார்கள். தந்தை கூறுகின்றார்: அவை எவற்றினுடாகவும் உங்களால் என்னை அடைய முடியாது. நூங்களே கூறுகின்றார்கள்: ஓ தூய்மையாக்குபவரே, வாருங்கள்! தூய்மையற்ற ஆத்மாக்களால் அங்கே செல்ல முடியாது. மிகவும் நன்றாக விளங்கப்படுத்தப்பட்டிருப்பதுடன் ஒரு பாடலும் உள்ளது: இன்னமும் சற்று பொறுமையை அதிகரித்து, தொடர்ந்தும் ஸ்ரீமத்தைப் பின்பற்றினால், உங்கள் துன்பம் முடிவடைந்து, நூங்கள் 21 பிறவிகளுக்கு உலக அதிபதிகள் ஆகுவீர்கள். ஒரு பரலோகத் தந்தை மாத்திரமே உங்களுக்கு சுவர்க்கம் என்ற உங்கள் ஆஸ்தியைக் கொடுக்கின்றார். அங்கே துன்பம் என்ற கேள்விக்கு இடமில்லை. நூங்கள் 5000 வருடங்களின் பின்னர் உங்கள் ஆஸ்தியைத் தந்தையிடமிருந்து பெறுவதற்காக வந்திருக்கின்றீர்கள். சிறிதளவு ஞானத்தை ஒருவர் செவிமடுத்தாலும், அவர்கள் சுவர்க்கத்திற்குச் செல்வார்கள். ஆனால் அவர்களால் ஓர் உயர்ந்த அந்தஸ்தைக் கோர முடியாது. நூங்கள் எந்தளவிற்கு யோகத்தில் நிலைத்திருக்கின்றீர்களோ அந்தளவிற்கு நூங்கள் தொடர்ந்தும் தூய்மையாகி ஓர் உயர்ந்த அந்தஸ்தையும் கோருவீர்கள். நூங்கள் சிவபாபாவின் நினைவில் நிலைத்திருந்து சுயதரிசனச் சக்கரத்தைச் சுழற்ற வேண்டும். நூங்கள்; பிறருக்கு விளங்கப்படுத்தவும் வேண்டும். இதன் மூலம் நூங்கள் ஓர் உயர்ந்த அந்தஸ்தைக் கோருவீர்கள். தந்தை கூறுகின்றார்: அஜாமிலைப் போன்ற பாவிகளும் இந்த நினைவின் மூலம் ஈடேற்றப்படுகிறது. அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணைக்கான சாராம்சம்:

1. மரண உலகில் பந்தனத்தில் இருக்கும் போதும், சந்தோஷ உறவுமுறைகளை நினைவு செய்யுங்கள். உங்களை ஓர் ஆத்மா என்று கருதுவதன் மூலம் உங்கள் மனம், புத்தி அலைபாய்வதை நிறுத்துங்கள்.
2. பழைய உலகம் முடிவடைய உள்ளது. ஆகையால் நீங்கள் அதன் மூதுள்ள உங்கள் பற்றைத் துண்டிக்க வேண்டும். உங்கள் புத்தியின் யோகத்தைச் சகல பொய்த்தோற்றங்களிலிருந்தும்(டைரளழை) அகற்றுவதற்கு ஸ்ரீமத்தைப் பின்பற்றுங்கள்.

ஆசுவாதம்: துன்ப அலைகளிலிருந்து விடுபட்டிருப்பதன் மூலம் கடவுளின் அன்பை அனுபவம் செய்து, சந்தோஷப் பொக்கிஷத்தினால் நிறைந்திருப்பார்களாக.
சங்கமயுகத்தில் பலவித துன்ப அலைகள் உங்கள் முன்னால் வரும். துன்ப அலைகள் உங்களை சந்தோஷமற்றவராக்குவதற்கு அனுமதிக்காதீர்கள். கோடை காலத்தில் வெப்பமாக இருக்கும்.அதிலிருந்து உங்களைப் பாதுகாப்பது உங்களைப் பொறுத்ததாகும். அதேபோன்று துன்பகரமான சூழ்நிலைகளைச் செவிமடுக்கும் போதும் உங்கள் இதயத்தை பாதிக்காமல் இருக்கட்டும். அத்தகைய துன்ப அலைகளுக்கு அப்பால் நீங்கள் இருக்கும் போது நீங்கள் கடவுளால் நேசிக்கப்படுவீர்கள். பற்றற்றவர்களும், கடவுளால் நேசிக்கப்படுபவர்களும் சந்தோஷப் பொக்கிஷத்தினால் நிறைந்திருப்பார்கள்.;

சுலோகம்: மாயையின் பல வடிவங்களை இனங்கண்டு கொள்பவர்கள் திரிகாலதர்சியும் திரிநேற்றியும்

---ஓம் சாந்தி---

ஆவார்கள்